
सं० एम - 4 -53/ 2007 - 6439 /वि० 

वित्त विभाग 


संकल्प 

28 अगस्त 2018 
विषय : - स्कीमों की स्वीकृति हेतु शक्तियों का प्रत्यायोजन । 
दिनांक 01. 04. 2017 से योजना एवं गैर योजना स्कीमों का विलय हो जाने के कारण 
मंत्रिमंडल सचिवालय विभाग की अधिसूचना संख्या - 306 , दिनांक 17 . 03 . 2017 द्वारा वित्तीय मामलों में 
प्रत्यायोजित वित्तीय शक्तियों के आलोक में वित्त विभागीय संकल्प संख्या -3758 , दिनांक 31 .05 . 2017 , 
4573 , दिनांक 04 .07 . 2017 एवं 8236 दिनांक 17 . 10 . 2017 एवं 4443 दिनांक 14 . 06 . 2018 द्वारा 
स्कीमों की स्वीकृति हेतु शक्तियों का प्रत्यायोजन किया गया है । 

2 . वित्त विभागीय संकल्प संख्या - 3758 , दिनांक 31. 05 . 2017 की कंडिका- 5( क ) में किये 
गए प्रावधान के अनुसार 20 प्रतिशत से कम अथवा 20 प्रतिशत तक की वृद्धि के फलस्वरूप पुनरीक्षित 
प्राक्कलन की स्वीकृति में विभागीय मंत्री का अनुमोदन प्राप्त किया जाना आवश्यक है । कई बार कम 
मूल्य के राशि के पुनरीक्षित प्राक्कलन हेतु भी विभागीय मंत्री से अनुमोदन प्राप्त करना पड़ता है । 

3 . कार्यपालिका नियमावली की तृतीय अनुसूची के मद संख्या- 53 टिप्पणी (III ) के प्रावधान 
के अनुसार किसी भी स्वीकृत योजना के मूल प्राक्कलन में 20 प्रतिशत से अधिक की वृद्धि संभावित 
है , तो ऐसी योजना के पुनरीक्षित प्राक्कलन में , विहित प्रक्रिया का अनुपालन करते हुए मंत्रिपरिषद् 
अथवा सक्षम प्राधिकार का पुनः अनुमोदन प्राप्त करना आवश्यक होगा । किसी भी स्वीकृत योजना के 
मूल प्राक्कलन में , 20 प्रतिशत से कम या 20 प्रतिशत तक की वृद्धि के संबंध में , पुनः प्रशासनिक 
स्वीकृति प्राप्त करने का कोई प्रावधान कार्यपालिका नियमावली में उल्लेखित नहीं है । 

4 . उपरोक्त के क्रम में किसी भी स्कीम के निर्बाध संचालन हेतु मूल प्राक्कलन में 
20 प्रतिशत से कम अथवा 20 प्रतिशत तक की संभावित वृद्धि होने की स्थिति में पुनः प्रशासनिक 
स्वीकृति की आवश्यकता नहीं होने से संबंधित संशोधन किये जाने की आवश्यकता महसूस की जा रही 
है । इस संबंध में दिनांक 24 .07 . 2018 को मुख्य सचिव की अध्यक्षता में हुई बैठक में भी सहमति 
बनी है । 

5 . वित्त विभागीय संकल्प संख्या - 3758 , दिनांक 31. 05 . 2017 की कंडिका- 5 ( क ) में 
प्रावधानित है , कि मंत्रिपरिषद् अथवा सक्षम प्राधिकार द्वारा अनुमोदित स्कीम के कार्यान्वयन के क्रम 
में यदि यह पाया जाता है, कि किसी स्वीकृत स्कीम के मूल प्राक्कलन में 20 प्रतिशत से कम अथवा 
20 प्रतिशत तक की वृद्धि संभावित है , तो ऐसी स्कीम के पुनरीक्षित प्राक्कलन पर विभागीय प्रधान 
सचिव / सचिव तथा विभागीय मंत्री का पुनः अनुमोदन प्राप्त करना आवश्यक होगा, भले ही मूल स्कीम 
की स्वीकृति पूर्व में मंत्रिपरिषद् द्वारा प्रदान की गयी हो । 

6 . उपरोक्त के आलोक में प्रस्ताव है कि वित्त विभागीय संकल्प संख्या - 3758 , दिनांक 
31 .05 . 2017 की कंडिका- 5( क ) को निम्न से प्रतिस्थापित किया जाता है : 

"किसी भी स्वीकृत योजना के मूल प्राक्कलन में , 20 प्रतिशत से कम या 20 प्रतिशत तक 
की वृद्धि होने की स्थिति में , संबंधित योजना के पुनरीक्षित प्राक्कलन के लिये पुनः प्रशासनिक स्वीकृति 
की आवश्यकता नहीं होगी,किंतु राशि का व्यय वित्तीय प्रावधानों का पालन कर किया जायेगा । " 

7 . उपरोक्त के आलोक में बिहार लोक निर्माण विभाग संहिता के संगत नियम में संशोधन 
करना, संहिता का प्रशासी ( पथ निर्माण ) विभाग सुनिश्चित करेगा । 

8 . संकल्प में निर्धारित अन्य व्यवस्थायें यथावत् रहेंगी । वित्त विभाग द्वारा इस संबंध में पूर्व 
निर्गत संकल्प / परिपत्र भी इस हद तक संशोधित समझे जायेंगे । 
आदेशः आदेश दिया जाता है कि इस संकल्प को बिहार राजपत्र के असाधारण अंक में 

प्रकाशित किया जाय एवं इसकी प्रतिलिपि सरकार के सभी विभागों एवं महालेखाकार , 
बिहार, पटना को सूचनार्थ भेजी जाय । 

बिहार - राज्यपाल के आदेश से 

राहुल सिंह , 
सचिव ( व्यय ) । 


अधीक्षक , सचिवालय मुद्रणालय , 

बिहार , पटना द्वारा प्रकाशित एवं मुद्रित । 
बिहार गजट ( असाधारण ) 800 -571 + 10- डी0टी0पी0 । 

